

જન્મ : 17-8-1896 મૃત્યુ : 9-3-1947



જવેરચંદ કાળીદાસ મેધાણીનો જન્મ સુરેન્દ્રનગર જિલ્લાના ચોટીલા ગામે થયો હતો. તેઓ લોકસાહિત્યના સંશોધન અને સંપાદનના ક્ષેત્રમાં ખૂબ જાણીતા છે. એમણે કવિતા, વાર્તા, નવલકથા, નાટક, વિવેચન, ચરિત્ર આદિ અનેક સાહિત્ય-સ્વરૂપોમાં યાદગાર પ્રદાન કર્યું છે. તેઓ સફળ પત્રકાર પણ હતા. ગાંધીજીએ એમને 'રાખ્યીય શાયર'નું બિરુદ્ધ આપ્યું છે.

મંદોદરખાન દરબારને ત્યાં હોળી ટાણે એક ચારણ આવે છે પણ ઘેરૈયાઓની ધાંધલધમાલથી ઘેરાયેલા ચારણથી અજાણતાં જ યજમાન મંદોદરખાનના પુત્રના ગળા પર ઘસરકો થઈ જાય છે, તેથી તે મૃત્યુ પામે છે. આથી ગામલોકો કોણે ભરાય છે. ચારણ ભાગે છે. મંદોદરખાનને આ વાતની ખબર પડે છે ત્યારે પેલા ચારણની પાછળ મારતી ઘોડીએ જાય છે અને એ અતિથિ ચારણને પોતાની ઘોડી સોંપી ઝડપથી ભાગી જવા સૂચવે છે. યજમાનના આતિથ્યધર્મની અને મનુષ્યના દિલાવર દિલની આ સચોટ લોકવાર્તા છે.

દેવળિયા ગામના ઝાંપામાં ફાગણ વદ એકમને પ્રભાતે ધુળેટી રમાઈ રહી છે. વચ્ચે દરબાર મંદોદરખાનનો આઠ વરસનો દીકરો અને કોરેમોરે ગામ આખાના હેડીહેડીના જુવાનો છે. આગલે દિવસે હુતાશાણીનું પરબ હતું એટલે લીલા, પીળા ને કેસરિયા રંગમાં સહુ ગરકાવ હતા. તમામને અંગે પચરંગી છાંટણાં દીપતાં હતાં, પણ આજ તો પડવો, એટલે ઘેરૈયા માર્ગ છાંડી ગયા છે. ગાંડાતૂર બનીને ગારો, માટી, છાણ જેવી ગંદી વસ્તુએ એકબીજાને રોળવામાં ગુલતાન છે. ધુળેટીનું તો પરબ જ મૂળ ગાંદું અને એમાંય ગામડાની ધુળેટી : કાળો કોપ !

“એલા ભાઈઓ ! કોક ઊજળે લૂગડે મે’માન વયો આવે.” એક ઘેરૈયાએ પાદરમાં નજર નાખીને ચસકો કર્યો ત્યાં તો ઘેરૈયાની મીટ મહેમાન પર મંડાઈ.

“એલા મે’માનને કોઈ છાંટશો મા !” બીજાએ મનમાં કહ્યું.

“અરે, મે’માનને કાંઈ રોળ્યા વગર રહેવાય ? મે’માન ક્યાંથી હાથ આવે ?”

“સાચું ! સાચું !....મે'માનને રોળો !....ગોઠય માગો ! રોળો !” એવા રીતિયા ઉઠ્યા, અને ધેરૈયાએ મુસાફર સામે દોટ દીધી.

ધોળું બાસ્તા જેવું પાસાબંધી કેટિયું, પગને કાંઠે ગ્રણત્રણ ડેરણા વાળી પગતી ચોરણી, ઉપર બગસરાની ગરેડી કોરની પછેડીની ભેટ અને બગલમાં દબાવેલી એક ફાટેલતૂટેલ ખ્યાનવાળી તલવાર, કેઢ કોઈક કાળાંતરની જૂની કટારી-એવો દાઢીમૂછના ઘાટા કાતરાવાળો મહેમાન ચાલ્યો આવે છે. વસંતત્રણતુમાં વનવગડે આંબાના મૌરમાંથી વછુટતી ફોરમો લેતો-લેતો, કેસ્ઝાનાં ફૂલની ચૂંદી જાણે વનરાઈએ ઓઢી દીધી હોય એવા શાણગાર જોતો, છતાં પોતાને તો હુતાશણીનો જરાય હુલ્લાસ નથી એવો એ આદમી જે ઘડીએ ધેરૈયાની લગોલગ આવ્યો તેવી જ ચીસ પાડી ઉઠ્યો કે -

“મને રોળણો મા ! ભલા થઈને મને છાંટણો મા ! તમારે પગે લાગુ !”

પરોષે ના પાડી તેમ તો ધેરૈયાઓને ઉલટાની વધુ ચાનક ચડી. બમણા-ત્રમણા ચે ભરાઈને સહુ બોકાસા પાડવા લાગ્યા.

“હા ખબરદાર ! મે'માનને, ઓળખાય નહિ એવા ચીતરી મેલો ! લાવો મશ ને ગારો.”

જોતજોતામાં તો ધૂળ ઉડવા માંડી. ધેરૈયાએ એકસામટી ઝપટ કરી. મહેમાન તો ‘જાળવી જાવ ! જાળવી જાવ !’ કરતો પાછો હઠવા લાગ્યો, પણ જુવાનો આંખુઅંખું થઈ રહ્યા, એટલે એ ગાંડા ટોળાને પોતાનાથી છેદું રાખવા મહેમાને પોતાની તલવાર કાખમાં દબાવી હતી તે એમ ને એમ ખ્યાન સોતી વીજ્ઝવા માંડી. ધેરૈયા ચસકા કરતા ઉપર પડવા જાય, પોતે બજ્બે કદમ પાછો હઠતો જાય ને ‘રે’વા ધો ! રે’વા ધો !’ કરતો જાય. ધૂળની ઉમરી ઉદે છે એટલે પોતે કાંઈ જોઈ શકતો નથી. એ રીતિયા રમણ, એ ચસકા, એ કાલાવાલા, એ તલવારનાં જાવાં અને એ ધૂળની આંધીનો કાંઈ અનોખો જ મામલો જામી પડ્યો. એમાં અચાનક ધબ દઈને કોઈક પડ્યું.

“અરે, ગજબ થયો ...! કુંવર પડ્યા ...! કુંવરને વાગ્યું ! કુંવર જોખમાણા !” એવી બૂમ ઉદ્ધી.

“મહેમાને કુંવરને તલવાર મારી ....! પકડજો ....! ઝાલજો ....! ઝાલજો ....!” એવી બીજ ચીસ પડી.

મુસાફર ચોંક્યો. એ ભાન ભૂલી ગયો અને ભાગ્યો ઉભી વાટે સીમાડે હડી કાઢી. શું થયું એ જોવા કે પૂછવાની વેળા ન રહી. પાછું વાળીને નજર નાખવાની હામ પણ નહોતી. પોતાના હાથમાં તલવાર પકડી છે, એની શી દશા થઈ છે તે નીરખવાનું પણ ભાન નથી. કોઈ ગાંડો માણસ, કોઈ ખૂની જાણે દોડ્યો જાય છે.

અહીં જાંપામાં તો કેર થઈ ગયો છે. મંદોદરખાન દરબારના આઠ વરસના કુંવરને બરાબર ગળાની ભૂંગળી ઉપર તલવારનો વાઢ પડ્યો છે. લોહીનું ખાબોચિયું ભરાઈ ગયું અને ઘડી-બે-ઘડીમાં તો એની નાડ રજા લેશે એવું થઈ ગયું.

પણ આ થયું શું ? થયું એમ કે ઘેરૈયાથી બચવા માટે એ બધાને પોતાનાથી છેટા રાખવા મહેમાન જે ખ્યાન સોતી તલવાર આડી વીંઝતો હતો તેનું ખ્યાન દૈવગતિએ ધૂળની આંધીમાં કોણ જાણે ક્યારે નીકળી પડ્યું. કોઈને ખબર નહિ, અને તલવારની પીંછી અક્સમાત કુંવરના જ ગળાની ભૂંગળી પર લબરકો લેતી ગઈ. કુંવર એક તો કુમળી વયનો, અને નસીબદારનું બચ્યું એટલે તો બગીચાનું ફૂલ ! તરત તેના પ્રાણ નીકળી ગયા.

પલકમાં તો માણસો તેલીએ દોડ્યા. કાવાકસુંબામાં આખો ડાયરો ઘેઘૂર છે. દરબાર મંદોદરખાન જાતના હતા માલેસલામ, પણ અસલ તો રાઠોડ રજપૂતની જ ઓલાદ. એક જ ગામડાનો ધણી; વાટકીનું શિરામણ કહેવાય. પણ પેટ બહુ મોટું. એટલે ફૂલની સુવાસ પામીને જેમ ભમરા વીટાય તેમ કારીગરો, નટવાઓ, કવિઓ, ગાવણાં-બજાવણાં કરનારાઓ તમામ મોટી આશાએ આજ વરસ દિવસના ઊજળા પરબ ઉપર દેવળિયાની તેલીએ સમાતા નથી, ત્યાં રંગમાં ભંગ પડ્યો. રાડ ગઈ કે કુંવરને માર્યો.

“અરે કોણે ?”

“કોક મુસાફરે.”

“ખોટી વાત. આજ કોનો દિ’ ફર્યો છે ?”

“અરે બાપુ, આ મારીને જાય ઊભે માર્ગ-ઉઘાડી તલવારે !”

“હાં ! લાવ મારી ઘોડી !”

રૂપિયા બે હજારની રોજડી ઘોડી : હાથીના કુંભાથળ માથે જાતી ડાબા માર્ડે તેવી, ભાગતા હરણની સાથે ભેટા કરનારી.

એને ફક્ત ચોકડાભર મંદોદરખાને રંગમાં લીધી. સાથળ હેઠે તલવાર દબાવી અને રોજડીને ડ્યકારી, જાણે તીર છૂટ્યું !

જમ ! જમ ! જમ ! આંખના ત્રણ પલકારા બેગી તો ઘોડી સીમાડે પહોંચી. સમથળ ધરતીમાં સામે જુએ ત્યાં તો આદમીને ભાગતો ભાખ્યો. હાથમાં ઉઘાડી તલવાર પિયાલા જેવી ચકચકે છે. સમજ લીધું કે એ જ ખૂની. મંદોદરખાને ઘોડીને ચાંપી.

મહેમાન દોડ્યો જાય છે ત્યાં ડાબલા સંભળાણા; થંભી ગયો. પાછો ફરીને જોતાંની વાર જ જાણી લીધું કે પોતાનો કાળ આવી પહોંચ્યો. હવે પોતે પગપાળો તે ભાગીને કેટલેક જશે ? આમેય મરવું તો છે જ. માટે હવે ચીંથરાં શીદ ફાડવાં ?

ઉભો રહ્યો : બોલીને તો કાળને અટકાવાય એવું રહ્યું નથી. ખુલાસો કરવાનો વખત નથી રહ્યો. એટલે સામા ઉભા રહીને આ મુસાફરે પોતાની તલવાર પોતાને જ ગળે માંડી.

અસવાર એ સમસ્યાને સમજ ગયો, જાણું કે કોઈ ત્રાગાળું વરણ લાગે છે અને હું આગળ વધીશ તો એ તલવાર ગળામાં પરોવીને મારે સીમાડે લોહી છાંટશે, એમ સમજ એણે રોજડીને થંભાવી આધેથી પૂછ્યું :

“કોણ છો ?”

“ચારણ.”

“શા માટે આવ્યો’તો ?”

“કાળનો બોલાવ્યો. ભેંસું બધી મરી ખૂટી.... છોકરાં છાશ-રાબ વગર રોવે છે.... નો’તો આવતો, પણ ચારણે ધકેલ્યો-મંદોદરખાનની વાસના માથે” અવાજ તૂટક-તૂટક નીકળે છે.

“કુંવરને તેં માર્યો ?”

“ઈશ્વર જાણો !” ચારણે આભ સામે હાથ કર્યો. “મને ખબર નથી. હું તો એટલું જ જાણું છું કે મારે તેલીએ આવવું હતું. ચીંથરાં પહેર્યો હશે તો ભૂંડો ટેખાઈશ એમ માનીને ભેળી લૂગડાંની એક કોરી જોડ્ય હતી તે ગામ બહાર બદલાવી. ઘેરૈયા મને રોળવા આવ્યા. મેં એમાંથી ઊગરવા ખ્યાનમાં બિડેલી તલવાર વીંગી. ખ્યાન ક્યારે નીકળી પડ્યું તેની મને એ ધૂળની આંધીમાં ખબર નથી રહી.”

આટલી વાત થાય છે ત્યાં પછવાડે ગોકીરા સંભળાયા. કાળી ચીસો પાડતું ગામ આખું હલકીને ચાલ્યું આવે છે. કોઈના હાથમાં તલવારો, તો કોઈના હાથમાં સાંબેલાં. ધો ! ધો ! ધો ! એવો દેકારો બોલતા આવે છે.

ભાળતાં જ ચારણે ફાળ ખાધી. મંદોદરખાને રોજડીને માથેથી રંગ છાંડી પોતાની તલવાર આધેરી ફગાવી દીધી અને પછી સાદ કર્યો : “ગઢવા, અહીં આવ. આ લે.”

“શું ?”



“આ મારી ઘોડી આપું છું. ચડીને ભાગવા માંડ.”

“શું બોલો છો ?”

“ગઢવા, વાત કરવાની વેળા નથી. જોયું ? આમ ગામ હલક્યું છે અને તેં એના કુંવરને મારી નાંખ્યો છે. આંખ્યા ભેળા તારી કાયાના રાઈરાઈ જેવા કટકા જાણજે -”

“અરે પણ ભાઈ - તમે ?”

“હું ? મારી ઓળખાણ અટાણો નહિ, પછી. અટાણો તો ભાગી નીકળ, નીકર તારાં છોકરાં રઝણી પડશે અને ગામલોકો તામાં ને તામાં મારા રોક્યા રહેશે નહિ.”

“પણ બાપ, તારું નામ -”

“અરે નામ ખુદાનું !” કહીને મંદોદરખાન દોડ્યા. ચારણને બાવડે જાલીને રોજડી પર બેસાડ્યો. ચોકું હાથમાં આપીને વાંસેથી રોજડીને ડ્યકારી.

પૂછનો જુંડો માથે કરતી ઘોડી ગઈ, જોતજોતામાં તો અલોપ થઈ.

મંદોદરખાન અડવાણો પગે પાછા ચાલ્યા આવે છે. રંગમાં રોજડી નથી, કાખમાં તલવાર નથી. ગામલોકોએ દોડીને પૂછ્યું : “કં બાપુ ?”

“માણો લોંઠકો આદમી ! મને જતવા ન દીધો ને તલવાર ને ઘોડી બેઉ લઈ ગયો !”

“અરે રાખો રે રાખો, બાપુ !” વસ્તીએ બિજાઈને કહ્યું, “ફિશિધરને માથેથી મણિ લઈ જાય તો જ મંદોદરખાનની રંગમાંથી રોઝડી લેવાય. ઠાલા મૂરખ શું બનાવો છો અમને ? સાત ખોટનો એક દીકરો; એના મારાને ઉલટો ભગવ્યો ?”

“લ્યો, હવે જતી કરો.” દરબારે શાંતિથી જવાબ વાળ્યો.

“જતી શું કરે ! એને પાતાળમાંથી પણ ગોતી કાઢશું.”

“ભાઈ !” મંદોદરખાન બોલ્યા : “તમે તે કંઈ દીવાના થયા ? એણો શું મારા દીકરાને જાણીબૂજુણે માર્યો’તો ? એને ધેર એવા કેટલા દીકરા ભૂખે મરે છે જાણો છો ? કોડર્બર્યો એ મારે ઉંબરે આવ્યો અને દૈવગતિએ દીકરો મર્યો એ તો ખુદાતાલાની મરજ. આપણા કિસ્મતમાં નહિ હોય એટલે ખડી ગયો, પણ એટલા સારું હું જ આજ ઉજળે દિવસે મારા સીમાડા માથે સામી હત્યા વહોરું ? હાલો, બેટાની મૈયત કાઢીએ.”

### શબ્દસમજૂતી

કોરેમોરે આજુબાજુ, ફરતે હેરીહેરીના સરખે સરખા પરબ પર્વ, તહેવાર ગુલતાન મશગુલ રોળવું રગદોળવું (અહીં) રંગ છાંટીને ખૂબ રંગવું ગોઠ્ય ગોઠ, બેટ (ખાસ કરીને હોળીના દિવસોમાં ગુલાલ, રંગ વગેરે છાંટનારને અપાય છે તે) બાસ્તા જેવું ખૂબ ધોળું અને સ્વચ્છ (‘બાસ્તો’ એટલે એક જાતનું સુતરાઉ કાપડ) પાસાબંધી કસવાળું (અંગરખું, બંડી વગેરે ભીડવાની દોરી-બટનને બદલે-કસ તરીકે ઓળખાય છે.) તોરણું બોરિયું, બટન બગસરા અમરેલી જિલ્લાનું એક ગામ પછેરી ઓઢવાની જાડી ચાદર વહુરું કદરુપું સોતું સહિતનું, સાથેનું જાંવાં મથામણ જોખમાવું (અહીં) જુખમાવું, ઘાયલ થવું હડી દોટ કુંભસ્થળ કુંભસ્થળ, હાથીના માથા પર બે બાજુ ઊપસી આવેલો ભાગ ડાબો ઘોડાનો ડાબલો-નાળ રંગમાં લેવી સવાર થવું તામાં ને તામાં ઉશ્કેરાટમાં લોંઠકો શક્તિવાળો મર્મમાં કહેવું કટાક્ષમાં કહેવું ચાનક ઉત્સાહ ચે ભરાવું જીદ ઉપર આવવું કેર જુલમ ત્રાગાળું વરણ પોતાની માગણી માટે, ટેક માટે કે મુશ્કેલીના સમયે પોતાનો જીવ કાઢી આપનાર જાતિ (અહીં) ચારણ ફાળ ખાવી ડર લાગવો જતી કરવી માફ કરવું

### ઝડિપ્રયોગો

**માઝા છાંડવી** – ભર્યાદા ઓળંગી જવી નાડ રજા કે તેવું થવું – ભરણ પામવાની તૈયારી હોવી વાટકીનું શિરામણ હોવું – ઓછી આવકવાળું પેટ મોટું હોવું – ઉદાર દિલના હોવું 'દિ ફરવો' – કુબુદ્ધિ સૂજવી હામ ન હોવી – હિંમત ન હોવી ચીંથરાં ફાડવાં – નકામી કે આડી વાત કરવી

### ભાષાસંજ્ઞતા

**સંધિ :** બે કે વધારે શબ્દો જ્યારે અમુક ચોક્કસ નિયમોને આધારે જોડાય ત્યારે 'સંધિ' થઈ એમ કહેવાય.

સંધિના બે પ્રકાર છે : સ્વરસંધિ અને વંજનસંધિ.

**સ્વરસંધિ :** સંસ્કૃત ભાષામાં એક શબ્દને છેડે આવતો સ્વર, બીજા શબ્દની શરૂઆતમાં આવતા સ્વર સાથે જોડાય ત્યારે 'સ્વરસંધિ' થઈ એમ કહેવાય છે.

દા.ત., કવિ + ઈન્દ્ર, વિ(વુ + ઈ)માંનો ઈ(હુસ્વ), 'ઈન્દ્ર'ના 'ઈ'(હુસ્વ) સ્વર સાથે જોડાતાં ('ઈ' હુસ્વ + 'ઈ' હુસ્વ = ) 'ઈ' (દીર્ઘ) થાય છે, પરિણામે કવિ + ઈન્દ્ર = કવીન્દ્ર (સંધિ) થાય છે. આને 'સ્વરસંધિ' કહે છે.

	ઉદાહરણ		સંધિ	નિયમ
1.	(ક)	સૂર્ય + અસ્ત	સૂર્યાસ્ત	અ + આ = આ
	(ખ)	શિવ + આલય	શિવાલય	અ + આ = આ
	(ગ)	વિદ્યા + અર્થી	વિદ્યાર્થી	આ + અ = આ
	(ધ)	દ્યા + આનંદ	દ્યાનંદ	આ + આ = આ

2.	(ક)	રવિ + ઈન્દ્ર	રવીન્દ્ર	ઈ + ઈ = ઈ
	(ખ)	પરિ + ઈક્ષા	પરીક્ષા	ઈ + ઈ = ઈ
	(ગ)	દેવી + ઈચ્છા	દેવીચ્છા	ઈ + ઈ = ઈ
	(ધ)	રજની + ઈશ	રજનીશ	ઈ + ઈ = ઈ
3.	(ક)	સુ + ઉક્તિ	સૂક્તિ	ઉ + ઉ = ઊ
	(ખ)	સિન્ધુ + ઉર્મિ	સિન્ધૂર્મિ	ઉ + ઊ = ઊ
4.	(ક)	ઉપ + ઈન્દ્ર	ઉપેન્દ્ર	આ + ઈ = એ
	(ખ)	યથા + ઈષ્ટ	યથેષ્ટ	આ + ઈ = એ
	(ગ)	યોગ + ઈશ	યોગેશ	આ + ઈ = એ
	(ધ)	ઉમા + ઈશ	ઉમેશ	આ + ઈ = એ
5.	(ક)	સૂર્ય + ઉદ્ય	સૂર્યોદ્ય	આ + ઊ/ઉ = ઓ
		પ્રાણ્ય + ઉર્મિ	પ્રાણ્યોર્મિ	
	(ખ)	મહા + ઉદ્ય	મહોદ્ય	આ + ઊ/ઉ = ઓ
		ગંગા + ઉર્મિ	ગંગોર્મિ	
6.		પુત્ર + એષણા	પુત્રૈષણા	અ/આ + એ = ઐ
		સદા + એવ	સદૈવ	
7.		સપ્ત + ઋષિ	સપ્તર્ષિ	અ/આ + ઋ = અરૂ
		મહા + ઋષિ	મહર્ષિ	

**વંજન સંધિ :** વંજન પછી વંજન કે સ્વર આવે અને જોડાઈ જાય એને ‘વંજન સંધિ’ થઈ એમ કહેવાય છે.

દા.ત., ‘તદ્ + લીન’ માં દ્ + લુ વંજન છે, બંને વંજનો જોડતાં (સંધિ થતાં) ‘તલ્લીન’ થાય છે. તૂ વર્ગ (દંત્ય વંજનો તૂ થૂ દ્ ધૂ નૂ)ના વંજનો સાથે લુ વંજન આવે તો દંત્ય વંજનનો લુ થાય છે.

### વંજન સંધિ સમજવા માટેનું કોષ્ટક

વર્ગ	વંજન	અનુનાસિક
ક	કુ ખૂ ગૂ ઘૂ	કુ
ચ	ચુ છૂ જૂ ઝૂ	જૂ
ટ	ટુ ટુ ડુ ઢુ	ણુ
ઠ	ઠુ થૂ દ્ ધુ	નુ
પ	પુ ફુ બુ ભુ	મુ

	ઉદાહરણ	સંધિ	નિયમ
1.	(ક) જગત્ + ઈશ જગદ્ + ઈશ (તૂ થૂ દ્)	જગઈશ	અનુનાસિક સિવાયના વંજન પછી સ્વર કે ઘોષ વંજન આવે તો વંજનની જગ્યાએ તેના વર્ગનો ત્રીજો વંજન મુકાય.
	(ખ) ખદ્ + યંત્ર ખદ્ + યંત્ર (દુ દુ દુ)	ખડ્યંત્ર	
	(ગ) દિકુ + અંત દિગુ + અંત	દિગંત	
2.	(ક) આપદ્ + કાલ આપત્ + કાલ (તૂ થૂ દ્)	આપત્કાલ	અનુનાસિક સિવાયના કોઈ પણ અઘોષ વંજન આવે ત્યારે આગલા વંજનને બદલે તેના વર્ગનો પહેલો વંજન મુકાય.
	(ખ) શરદ્ + પ્રકોપ શરત્ + પ્રકોપ (તૂ થૂ દ્)	શરત્પ્રકોપ	

3.	(ક)	સત્તુ + જન સદ્ગુ + જન સજ્જુ + જન	સજજન	'ત્તુ' વર્ગના વંજન પછી 'ચ્ચ' વર્ગનો વંજન કે 'શ્શ' આવે તો 'ત્તુ' વર્ગના વંજનને બદલે તેને મળતો 'ચ્ચ' વર્ગનો વંજન આવે.
	(ખ)	ઉદ્ગુ + જવલ ઉજ્જુ + જવલ	ઉજજવલ	
4.	(ક)	નિસ્કુ + ચિન્ત	નિશ્ચિંત	'સ્કુ' પછી 'ચ્ચ' કે 'શ્શ' આવે તો 'સ્કુ'નો 'શ્શ' થાય છે.
	(ખ)	નિસ્કુ + છંદ	નિશ્છંદ	
	(ગ)	નિસ્કુ + ચલ	નિશ્ચલ	
5.	(ક)	નિસ્કુ + કામ	નિષ્કામ	'સ્કુ' પછી 'ઈ' કે 'ઉ' આવે ને 'સ્કુ'ની પછી 'કુ', 'ખુ', 'પુ' કે 'ફુ' આવે તો 'સ્કુ'નો 'ખુ' થાય છે.
	(ખ)	દુસ્કુ + પ્રાણ્ય	દુષ્પ્રાણ્ય	
	(ગ)	નિસ્કુ + ફળ	નિષ્ફળ	
6.	(ક)	અધસ્કુ + ગતિ અધઉ + ગતિ	અધોગતિ	'સ્કુ'ની પૂર્વ 'અ' અને પછી ઘોષ વંજન આવે તો 'સ્કુ'નો 'ઉ', પછી પૂર્વના 'અ' સાથે મળી 'ઉ'નો 'ઓ' થાય છે.
	(ખ)	મનસ્કુ + હર મનઉ + હર	મનોહર	
	(ગ)	મનસ્કુ + રથ મનઉ + રથ	મનોરથ	
7.	(ક)	ઉદ્ગુ + શ્વાસ ઉત્તુ + શ્વાસ ઉચ્ચુ + છ્વાસ	ઉચ્છ્વાસ	અનુનાસિક સિવાયના સ્પર્શવંજન પછી 'શ્શ' આવે, તો 'શ્શ'નો 'શ્શ' થાય છે.
	(ખ)	ચિદ્ગુ + શક્તિ ચિત્તુ + શક્તિ ચિચ્ચુ + છક્કિત	ચિચ્છક્કિત	
	(ગ)	વિ + સમ	વિષમ	
8.	(ક)	અભિ + સિક્કિત	અભિષિક્ત	'સ્કુ' થી શરૂ થતા શબ્દ પહેલાં જોડાયેલા શબ્દને અંતે 'અ' કે 'આ' સિવાયનો સ્વર હોય તો 'સ્કુ'નો 'ખુ' થાય છે.
	(ખ)	સુ + સમા	સુષ્મા	
	(ગ)			

અભ્યાસ

1. નીચેના પ્રશ્નોના ઉત્તર માટે આપેલા વિકલ્પોમાંથી સાચો ઉત્તર શોધીને તેનો કમ અક્ષર પ્રશ્ન સામેના  માં લખો : (પંક્તિમાં ક્યો ભાવ રજૂ થયો છે તે ઓળખો.)

(1) “એલા મે'માનને કોઈ છાંટશો મા !”

(ક) મર્મ (ખ) ઉપેક્ષા (ગ) દયા (ઘ) લાગણી

(2) “મને રોળશો મા ! ભલા થઈને મને છાંટશો મા ! તમારે પગે લાગુ !”

(ક) હઠ (ખ) હુકમ (ગ) આજીજી (ઘ) સૂચના

(3) “ખોટી વાત, આજ કોનો દિ’ ફર્યો છે ?”

(ક) ગર્વ (ખ) આશ્રય (ગ) જિજ્ઞાસા (ઘ) દિલેરી

(4) “હાલો, બેટાની મૈયત કાઢીએ.”

(ક) અવહેલના (ખ) ઉદારતા (ગ) સ્વસ્થતા (ઘ) મક્કમતા

2. નીચેના પ્રશ્નોના એક-બે વાક્યોમાં ઉત્તર આપો :

- (1) જવેરચંદ મેઘાળીને ગાંધીજીએ ક્યું બિરુદ્ધ આવ્યું હતું ?
  - (2) દેવણિયા ગામમાં કયા તહેવારની ઊજવાણી થઈ રહી હતી ?
  - (3) ગામડાની ધૂળેટીમાં ઘેરૈયાઓને શેનાથી રંગવામાં આવે છે ?
  - (4) મહેમાને પોતાને રંગવાની કેમ ના પાડી ?
  - (5) મહેમાનને રંગવાના આગ્રહનું શું પરિણામ આવ્યું ?

स्वाध्याय

## 1. નીચેના પ્રશ્નોના ઉત્તર લખો :

- (1) દેવણિયા ગામમાં ધુળેટીની ઉજવણી કેવી રીતે થઈ રહી હતી ?
  - (2) કુંવરનું મૃત્યુ શી રીતે થયું ?
  - (3) રાજાએ પોતાના દીકરાના મારનારને કેમ છોડી મૂક્યો ?
  - (4) મંદોદરખાનને પાછળ આવતા જોઈ મુસાફરે શું કર્યું ? શા માટે ?
  - (5) મંદોદરખાને ગામલોકોને શું કહીને શાંત પાડ્યા ?

2. આ પાઠમાંથી લોકબોલીનાં પાંચ વાક્યો લખો.

3. (અ) નીચેના શબ્દોનો વાક્યોમાં પ્રયોગ કરી અર્થસભર ફરજ કરો લખો :

પડછંદ, પાદર, પુરુષ, પાણી, પથ્થર, પાતાળ, પૃથ્વી, પ્રેમ, પડકાર, પગ.

(બ) નીચેના શબ્દોના સમાનાર્�ી શબ્દ લખો :

પ્રભાત, જુવાન, ઝૂલ, મહેમાન, નસીબદાર, સુવાસ.

(ક) નીચેના શબ્દોના વિરુદ્ધાર્થી શબ્દ લખો :

ભૂંડો, કોરી, પછવાડે, મૂરખ, ઉલટો, પાતાળ.

4. ‘દીકરાના મારનાર પ્રત્યેની મંદોદરખાનની ઉદારતા’ એ વિશેના વર્ણનનાં વાક્યો પાઠમાંથી શોધી ટૂંક નોંધ લખો.

### પ્રવૃત્તિઓ

- નીચેના શબ્દોના અર્થ શબ્દકોશમાંથી શોધો :  
ઘેરૈયા, હેડીહેડીના, ગાંડાતૂર, કાખ, ગોકીરા.
- પુસ્તકાલયમાંથી અન્ય લોકવાર્તાઓ મેળવીએ વાંચો.

